

## Sri Dhumavathi Stotram

prātaryā syātkumārī kusumakalikayā jāpamālām japantī  
madhyāhnē prauḍharūpā vikasitavadanā cārunētrā nisāyām |  
sandhyāyām vr̥ddharūpā galitakucayugā muṇḍamālām vahantī  
sā dēvī dēvadēvī tribhuvanajananī kālikā pātu yuṣmān || 1 ||

badhvā khaṭvāṅgakhēṭau kapilavarajaṭamaṇḍalam padmayōnēḥ  
kr̥tvā daityōttamāṅgaiḥ srajamurasi śiraśśēkharam tārksyapakṣaiḥ |  
pūrṇam raktaiḥ surāṅām yamamaḥiṣamahāsr̥ṅgamādāya pāṇau  
pāyādvō vandyamāna pralaya muditayā bhairavaḥ kālarātryām || 2 ||

carvantīmastikhaṇḍam prakāṭakāṭakāṭā śabdasaṅghāta mugram  
kurvāṇā prētamadhyē kahaha kahakahā hāsya mugram kr̥śāṅgī |  
nityam nityaprasaktā ḍamaruḍamaḍimān sphārayantī mukhābjam  
pāyānnaścaṇḍikēyam jhajhamajhamajhamā jalpamānā bhramantī || 3 ||

ṭaṇṭaṇṭaṇṭaṇṭaṇṭāprakara ṭamaṭamānādaghāṇṭā vahantī  
sphēmsphēmsphēmsphāra kārāṭakāṭakitahasā nādasaṅghaṭṭabhīmā |  
lōlā muṇḍāgramālā lala halahalahā lōlalōlāgra vācam  
carvantī caṇḍamuṇḍam maṭamaṭamaṭitē carvayantīpunātu || 4 ||

vāmēkarṇē mrgāṅkapralayaparigatam dakṣiṇē sūryabimbam  
kaṇṭhēnakṣatrahāram varavikaṭajaṭājūṭakēmuṇḍamālām |

skandhē kṛtvōragēndra dhvajanikarayutaṁ brahmakaṅkālabhāraṁ  
saṁhārē dhārayantī mama haratu bhayaṁ bhadradā bhadrakālī || 5 ||

tailābhyaktaikavēṇītrapumayavilasatkarṇikākrāntakarṇā  
lōhēnai kēna kṛtvā caraṇanalinakā mātmanaḥ pādaśōbhām |  
digvāsārāsabhēna grasati jagadidaṁ yā yavākarnapūrā  
varṣiṇyātiprabaddhā dhvajavitatabhujā bhāsi dēvi tvamēva || 6 ||

saṅgrāmē hētikṛtyaiḥ sarudhiradaśanairyadbhaṭānām śirōbhiḥ  
mālāmābaddhyamūrdhni dhvajavitatabhujā tvaṁ śmaśānē praviṣṭā |  
drṣṭā bhūtaprabhūtaiḥprthutarajaghanā baddhanāgēndrakāñcī  
śūlāgravyagrahastā madhurudhiravasā tāmranētrā niśāyām || 7 ||

damṣṭrāraudrē mukhē:’smiṁ stava viśati jagaddēvi sarvaṁ kṣaṇārdhāt  
saṁsārasyāntakālē nararudhiravasāsamplavē dhūmadhūmrē |  
kāli kāpālikī sā śavaśayanaratā yōginī yōgamudrā  
raktārūkṣā sabhāsthā maraṇabhayaharā tvaṁ śivā caṇḍaghaṇṭā || 8 ||

dhūmāvatyāṣṭakaṁ puṇyaṁ sarvāpadvinivāraṇaṁ |  
yaḥpaṭhētsādhakō bhaktyā siddhiṁ vindati vāñchitām || 9 ||

mahāpadi mahāghōrē mahārōgē mahāraṇē |  
śatrūccāṭē mārāṇādaḥ jantūnām mōhanē tathā || 10 ||

paṭhēt stōtramidaṁ dēvi sarvataḥ siddhibhāgbhavēt |  
dēvadānavagandharvā yakṣarākṣasapannagāḥ || 11 ||

siṃhavyāghrādikāssarvē stōtrasmaraṇamātrataḥ |  
dūrāddūrātaram yānti kimpunarmānuṣādayaḥ || 12 ||  
stōtrēṇānēna dēvēsi kinna siddhyati bhūtalē |  
sarvaśāntirbhavēddēvi antē nirvāṇatām vrajēt || 13 ||  
iti ūrdhvāmnāyē śrī dhūmavatīstōtram sampūrṇam |



*Hari Ome*